



(හත්වැනි පාර්ලිමේන්තුව — පළමුවැනි සභාවාරය)

අංක. 299.]

## පාර්ලිමේන්තුවේ න්‍යාය පත්‍රය

2013 සැප්තැම්බර් මස 03 වැනි අඟහරුවාදා අ. භා. 1.00 ට

### වාචික පිළිතුරු අපේක්ෂා කරන ප්‍රශ්න

2935/'12

1.

ගරු බුද්ධික පතිරණ මහතා,— ජල සම්පාදන හා ජලාපවහන අමාත්‍යතුමාගෙන් ඇසීමට,— (1)

- (අ) (i) මාතර දිස්ත්‍රික්කයේ, තිහගොඩ ප්‍රාදේශීය සභා බල ප්‍රදේශය තුළ, බණ්ඩන්තර සිට මීදෙල්ලවෙල දක්වා ජල නළ දීර්ඝ කිරීම සඳහා 2010 නොවැම්බර් මස 28 දින සමාරම්භක උළෙලක් පැවැත්වූ බවත්,
- (ii) වර්ෂ දෙකකට අධික කාලයක් ගතවී ඇතත් මේ දක්වා නළ ජලය ලබාදී නොමැති බවට ප්‍රදේශයේ ජනතාව වෝදනා කරන බවත්;

එතුමා දන්නෙහිද?

- (ආ) (i) ඉහත සඳහන් පානීය ජල යෝජනා ක්‍රමය සඳහා මුදල් වෙන් කර තිබේද;
- (ii) එසේ නම්, වෙන්කර ඇති මුදල කොපමණද;
- (iii) අවශ්‍ය අරමුදල් සපයා තිබේ නම්, මෙම ජල යෝජනා ක්‍රමය නවතා තිබීමට හේතු කවරේද;
- (iv) එම ගැටලු සහගත කරුණු විසඳා, ප්‍රදේශයේ ජනතාවට හැකි ඉක්මනින් පානීය ජලය සැපයීමට කටයුතු කරන්නේද;
- (v) එසේ නම්, එම දිනය කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

2998/'12

2.

ගරු රෝසි සේනානායක මහත්මිය,— ළමා සංවර්ධන හා කාන්තා කටයුතු අමාත්‍යතුමාගෙන් ඇසීමට,— (2)

- (අ) වර්ෂ 2009 සිට 2012 දක්වා කාල සීමාව තුළදී,
- (i) එක් එක් දිස්ත්‍රික්කය අනුව සිදුවී ඇති ළමා අපවාර සහ අපයෝජන සිද්ධීන් සංඛ්‍යාව;
- (ii) එම සිද්ධීම්වල ස්වභාවය අනුව එක් එක් සිද්ධීම් සංඛ්‍යාව;
- (iii) අදාළ සිද්ධීන්ට ගොදුරු වූ ගැහැණු ළමුන් සහ පිරිමි ළමුන් සංඛ්‍යාව;
- කොපමණද යන්න වාර්ෂිකව, වෙන් වෙන් වශයෙන් එතුමා සඳහන් කරන්නෙහිද?

- (ආ) එම සිද්ධීම්වලට ගොදුරු වූ ළමුන් අතරින් මව හෝ පියා විදේශගත වූ ළමුන් සංඛ්‍යාව කොපමණද යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

3046/'12

3.

ගරු අතිල විරාජ් කාරියවසම් මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (3)

- (අ) රජයේ දෙපාර්තමේන්තු, සංස්ථා හා ව්‍යවස්ථාපිත මණ්ඩලවලින් කොළඹ මහ නගර සභාවට අයවිය යුතු රුපියල් කෝටි 150 ක පමණ වරිපනම් මුදලක් එම ආයතනවලින් අයකර ගැනීමට නොහැකිවී ඇති බව එතුමා දන්නෙහිද?
- (ආ) (i) කොළඹ මහ නගර සභාවට එම රජයේ දෙපාර්තමේන්තු, සංස්ථා සහ ව්‍යවස්ථාපිත මණ්ඩලවලින් අය විය යුතු වරිපනම් ගාස්තු වෙන් වෙන් වශයෙන් කොපමණද;
- (ii) අදාළ වරිපනම් ගාස්තු අයකර ගැනීමට නාගරික භාණ්ඩාගාරය මෙතෙක් කටයුතු නොකිරීමට හේතු කවරේද;
- (iii) එම වරිපනම් ගාස්තු අදාළ ආයතන වෙතින් කඩිනමින් අය කර ගැනීමට කටයුතු කරන්නේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

3067/'12

4.

ගරු අජිත් පී. පෙරේරා මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (3)

- (අ) (i) උතුරු මැද පළාත් සභාව පිහිටුවා එහි කටයුතු ආරම්භ කරන ලද දිනය කවරේද;
- (ii) උතුරු මැද පළාත් සභාව විසින් මේ වන විට සම්මත කර ඇති ප්‍රඥප්ති සංඛ්‍යාව කොපමණද;
- (iii) එම එක් එක් ප්‍රඥප්තියේ නම, අංකය සහ සම්මත කළ දිනය වෙන් වෙන් වශයෙන් කවරේද;
- යන්න එතුමා සඳහන් කරන්නෙහිද?
- (ආ) ඉහත පළාත් සභාව මගින් සම්මත කරන ලද,
- (i) ආණ්ඩුක්‍රම ව්‍යවස්ථාවේ නවවැනි උපලේඛනයේ I වැනි ලැයිස්තුවේ (පළාත් සභා ලැයිස්තුවේ) විෂයයන්වලට අදාළ ප්‍රඥප්ති;
- (ii) ආණ්ඩුක්‍රම ව්‍යවස්ථාවේ නවවැනි උපලේඛනයේ III වැනි ලැයිස්තුවේ (සමගාමී ලැයිස්තුවේ) විෂයයන්වලට අදාළ ප්‍රඥප්ති;
- කවරේද යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

3111/'12

5.

ගරු රවී කරුණානායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (1)

- (අ) කොළඹ කොටස් හුවමාරුවට අදාළව සිදුවන,
- (i) වංචා සහගත අභ්‍යන්තර ගනුදෙනු සම්බන්ධයෙන් ආරම්භයේ සිට විමර්ශනය කොට කටයුතු කරන ලද සිද්ධීන් සංඛ්‍යාව කොපමණද;

(3)

- (ii) එම සිද්ධීන්හි නම්, ඒ හා සම්බන්ධ මුදල් ප්‍රමාණයන් සහ ඒ සම්බන්ධව එළඹුණු අවසාන තීරණයන් කවරේද;
- (iii) කෘතීම ලෙස මිල ඉහළ යෑමට සලස්වා කොටස් අධි මිලට අලෙවිකිරීම (Pump and Dump) වැනි වෙළෙඳපළ අයුතු ලාභ චේතනාවෙන් හැසිරවීමේ කටයුතුවලට සම්බන්ධ සිද්ධීන් සංඛ්‍යාව කොපමණද;
- (iv) ඉහත සිද්ධීන්ට අදාළව එම වූදිනයන්ගේ නම්, විමර්ශනය සිදු කළ දිනයන් සහ ඒ සම්බන්ධයෙන් එළඹී අවසාන තීරණයන් කවරේද;

යන්න එතුමා සඳහන් කරන්නෙහිද?

- (ආ) (i) කොටස් හුවමාරුවේ සිදුවන ගනුදෙනු සම්බන්ධයෙන් සමාගම් සැකයට භාජනය වූ අවස්ථා ගණන කොපමණද;
- (ii) එසේ සැකයට භාජනය වූ සමාගම්වල නම් කවරේද;
- (iii) එසේ එකී සමාගම් ගැන සැක පහළවීමට හේතු කවරේද;

යන්නත් පසුගිය වර්ෂ 5ට අදාළව එතුමා සඳහන් කරන්නෙහිද?

- (ඇ) (i) කොටස් හුවමාරුව තමන්ට වාසිදායක ලෙස අයුතු ලාභ චේතනාවෙන් හසුරුවන්නන් මගහැර යාමට තරම් පවතින නීති ප්‍රමාණවත්ද;
- (ii) එසේ නොමැති නම්, එලෙස අයුතු ලාභ චේතනාවෙන් තමන්ට වාසිදායක ලෙස කොටස් ගනුදෙනු හැසිරවීම පාලනය කිරීම සඳහා ඇති විසඳුම් හා යෝජනා කවරේද;

යන්න එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

3196/'12

6.

ගරු රන්ජන් රාමනායක මහතා,— විදේශ රැකියා ප්‍රවර්ධන හා සුබසාධන අමාත්‍යතුමාගෙන් ඇසීමට,— (4)

- (අ) (i) ශ්‍රී ලංකා විදේශ සේවා නියුක්ති කාර්යාංශයේ ලියාපදිංචි වී සෞදි අරාබියේ ගෘහ සේවිකාවන් වශයෙන් සහ වෙනත් රැකියා සඳහා ගොස් ඇති ශ්‍රී ලාංකික කාන්තාවන් සහ පිරිමින් විශාල සංඛ්‍යාවක් ඉතා දුක් විඳිමින් දැනට එම රටේ “ඔලායා” රැඳවුම් කඳවුරේ සහ “ජෙඩා” පාලම යට රැඳී සිටින බවත්;
- (ii) අදාළ ගිවිසුම් පරිදි සුදුසු රැකියා ස්ථාන නොලැබීම, භිංසනය සහ වැටුප් නොගෙවීම වැනි විවිධ කරුණු ඒ සඳහා හේතු වී ඇති බවත්;

එතුමා දන්නෙහිද?

- (ආ) (i) එම ශ්‍රී ලාංකික පිරිස වහාම මෙරටට ගෙන්වා ගැනීමට කටයුතු කරන්නේද;
- (ii) ඔවුන්ගේ පවුල්වල ආරක්ෂාව, සුභසාධනය සහ ආර්ථිකය නංවාලීම සඳහා ක්ෂණිකව ක්‍රියාත්මක කළ හැකි, ප්‍රායෝගික වැඩපිළිවෙළක් ක්‍රියාත්මක කිරීමට කටයුතු කරන්නේද;

යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

3359/'12

7.

ගරු පී. හැරිසන් මහතා,— පළාත් පාලන හා පළාත් සභා අමාත්‍යතුමාගෙන් ඇසීමට,— (1)

- (අ) (i) පළාත් පාලන හා පළාත් සභා අමාත්‍යාංශයට අයත් ආයතන සංඛ්‍යාව කොපමණද;

- (ii) එම එක් එක් ආයතනය යටතේ ඇති රජයේ වාහන සංඛ්‍යාව කොපමණද;
- (iii) එම ආයතනවල රජයේ වාහන ලබාදී ඇති නිලධාරීන් අයත් ශ්‍රේණි කවරේද;
- (iv) එම නිලධාරීන්ගේ අධීක්ෂණය යටතේ ඇති වාහන සංඛ්‍යාව කොපමණද;

යන්න එතුමා සඳහන් කරන්නෙහිද?

- (ආ) (i) උක්ත අමාත්‍යාංශය යටතේ ඇති ආයතනවලට කුලී පදනම මත ලබාගෙන ඇති වාහන සංඛ්‍යාව කොපමණද;
- (ii) එම වාහනවලට ගෙවීම් කරන ආකාරය කවරේද;
- (iii) එම වාහන වෙනුවෙන් වාර්ෂිකව ගෙවන මුළු මුදල කොපමණද;
- (iv) කුලී පදනම මත ලබාගත් වාහන පරිහරණය කරනු ලබන නිලධාරීන් කවුරුන්ද;

යන්න එතුමා මෙම සභාවට දන්වන්නෙහිද?

- (ඇ) (i) ඉහත අමාත්‍යාංශය යටතේ ඇති රජයේ වාහන, කුලී පදනම මත ලබාගත් වාහන සහ නිලධාරීන්ගේ පුද්ගලික වාහන වෙන්කර හඳුනාගැනීමේ ක්‍රමවේදයක් තිබේද;
- (ii) එසේ නම්, ඒ පිළිබඳ පැහැදිලි කිරීමක් කරන්නේද;
- (iii) අමාත්‍යාංශය හා ඒ යටතේ ඇති ආයතනවලට අයත් රජයේ වාහනවල රාජ්‍ය ලාභනය සමඟ අදාළ ආයතනයේ නම් සඳහන් කර තිබේද;
- (iv) නොඑසේ නම්, ඊට හේතු කවරේද;

යන්නත් එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

3407/'13

8.

ගරු අපීත් කුමාර මහතා, — ධීවර හා ජලජ සම්පත් සංවර්ධන අමාත්‍යතුමාගෙන් ඇසීමට, — (1)

- (අ) වර්ෂ 2006 සිට 2012 දක්වා කාලය තුළ ධීවර කර්මාන්තයට අදාළව ආනයනය කර ඇති,

- (i) ධීවර යාත්‍රා;
- (ii) ධීවර යාත්‍රා සඳහා අවශ්‍ය ද්‍රව්‍ය;
- (iii) ධීවර යාත්‍රා එන්ජින්;
- (iv) දැල් ආම්පන්න හෝ දැල් ආම්පන්න සඳහා අවශ්‍ය ද්‍රව්‍ය;
- (v) වෙනත් ධීවර ආම්පන්න;

ප්‍රමාණය සහ ඊට වැයකරන ලද මුදල කොපමණද යන්න එතුමා වෙන් වෙන් වශයෙන් සඳහන් කරන්නෙහිද?

- (ආ) ඉහත කාල සීමාව තුළදී මෙරට නිපදවන ලද,

- (i) ධීවර යාත්‍රා;
- (ii) ධීවර යාත්‍රා සඳහා අවශ්‍ය ද්‍රව්‍ය;
- (iii) ධීවර යාත්‍රා එන්ජින්;
- (iv) දැල් ආම්පන්න හෝ දැල් ආම්පන්න සඳහා අවශ්‍ය ද්‍රව්‍ය;
- (v) වෙනත් ධීවර ආම්පන්න;

ප්‍රමාණය සහ ඊට වැයකරන ලද මුදල කොපමණද යන්නත් වෙන් වෙන් වශයෙන් එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

9.

ගරු වසන්ත අලුවිහාරේ මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (2)

- (අ) (i) සන අපද්‍රව්‍ය කළමනාකරණ හෝ පිළිසරු ව්‍යාපෘතියක් වෙනුවෙන් පළාත් පාලන ආයතනයකට ලැබෙන මුදල් වැය කිරීමට අදාළ නීත්‍යානුකූල ක්‍රම වේදය කවරේද;
- (ii) එම ක්‍රමවේදයට පරිබාහිරව මුදල් වැයකොට අක්‍රමිකතාවයක් සිදු කොට ඇත්නම්, ඒ සම්බන්ධයෙන් ගනු ලබන ක්‍රියාමාර්ග කවරේද;

යන්න එතුමා සඳහන් කරන්නෙහිද?

- (ආ) (i) මාතලේ මහනගර සභාවට සුන්යා (SUNYA) නම් ව්‍යාපෘතියක් යටතේ කසළ කළමනාකරණය වෙනුවෙන් මූල්‍ය ප්‍රතිපාදන ලැබී තිබේද;
- (ii) එසේ නම්, එම ව්‍යාපෘතිය යටතේ මුදල් ලබා දුන් දිනයන් කවරේද;
- (iii) එමගින් ලබා දී ඇති මුදල කොපමණද;
- (iv) එම ව්‍යාපෘතිය ආරම්භකිරීමට හා අවසන්කිරීමට යෝජිතව තිබූ දිනයන් කවරේද;

යන්න එතුමා මෙම සභාවට දන්වන්නෙහිද?

- (ඇ) (i) කසළ කළමනාකරණ ව්‍යාපෘතියේ මුදල යෝජිත කාර්යය සඳහා යොදාගෙන තිබේද;
- (ii) මේ වන විට ව්‍යාපෘතියේ ප්‍රගතිය කවරේද;

යන්නත් එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

3595/'13

10.

ගරු අනෝමා ගමගේ මහත්මිය, — අධ්‍යාපන සේවා අමාත්‍යතුමාගෙන් ඇසීමට, — (1)

- (අ) (i) පාසල් දරුවන්ට නොමිලේ දිවා ආහාරය සැපයීමේ වැඩසටහන සඳහා පසුගිය වර්ෂ 5 තුළ රජය වැය කළ මුදල කොපමණද;
- (ii) දරුවන්ට සපයනු ලබන ආහාර වේල සම්බන්ධව තීරණය කරනු ලබන අය කවුරුන්ද;
- (iii) ආහාර වේල ලබා දීමට අදාළව දෙන උපදෙස් නිසි පරිදි ක්‍රියාත්මක වන්නේද යන්න පිළිබඳ පසු විපරමක් සිදු කරන්නේද;
- (iv) එසේ නම්, එය කවුරුන් විසින් සිදු කරන්නේද;

යන්න එතුමා මෙම සභාවට දන්වන්නෙහිද?

- (ආ) (i) පාසල් දරුවන්ට දිවා ආහාරය ලබාදීමේ වැඩසටහන සෑහීමකට පත්විය හැකි මට්ටමකින් ක්‍රියාත්මක වන බව පිළිගන්නේද;
- (ii) එසේ නම්, එලෙස පිළිගැනීම සඳහා හේතු වූ කරුණු කවරේද;

යන්නත් එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

11.

ගරු (ආචාර්ය) හර්ෂ ද සිල්වා මහතා,— වරාය හා මහාමාර්ග අමාත්‍යතුමාගෙන් ඇසීමට,— (2)

- (අ) මාගම්පුර, මහින්ද රාජපක්ෂ වරායේ තෙල් ගබඩාකිරීමේ ටැංකි ඉදිකිරීමට අදාළව,
- (i) ව්‍යාපෘතිය සඳහා ඇස්තමේන්තු කළ අවසන් සමස්ත පිරිවැය කොපමණද;
  - (ii) එකී ව්‍යාපෘති පිරිවැය සඳහා අරමුදල් සපයාගත් ආකාරය කවරේද;
  - (iii) ණය පහසුකම් ලබාගෙන තිබේ නම්, එම ණය පහසුකම්වලට අදාළ කොන්දේසි කවරේද;
  - (iv) මූල්‍ය ගාස්තු හා ණය පොලී ගෙවීමෙන් ද අනතුරුව එකී ව්‍යාපෘතිය මුදල් ප්‍රවාහ සමායනයක් අත් කරගන්නේ කවර දිනකද;
  - (v) එම එක් එක් ටැංකියේ ධාරිතාව කොපමණද;
  - (vi) එක් එක් ටැංකියේ ඉදිකිරීම් අවසන් කළ දිනයත් හෝ ඉදිකිරීම් අවසන් කිරීමට අපේක්ෂිත දිනයත් කවරේද;

යන්න එතුමා සඳහන් කරන්නෙහිද?

- (ආ) (i) තෙල් නැව්වලින් ගෙන ඒමට අපේක්ෂා කරන නාවික යාත්‍රා ඉන්ධන, ගුවන්යානා ඉන්ධන සහ “එල්.පී. ගැස්” එම නැව්වලින් ගොඩ බා, ගබඩා කර ගැනීම සඳහා අවශ්‍ය කරන ටැංකි සංඛ්‍යාව කොපමණද;
- (ii) අද දක්වා එකී වරායට පැමිණ, ඉහත කී ඉන්ධන වර්ග ගොඩ බා ඇති තෙල් නැව් සංඛ්‍යාව කොපමණද;
- (iii) මුල් ව්‍යාපෘති වාර්තාවට අනුව එකී වරායට වර්ෂයකට පැමිණීමට අපේක්ෂිත තෙල් නැව් සංඛ්‍යාව සහ මාසයකට ගොඩබැසීමට අපේක්ෂිත ඉහත කී ඉන්ධන වර්ග ප්‍රමාණය කොපමණද;

යන්නත් එතුමා වෙන් වෙන් වශයෙන් සඳහන් කරන්නෙහිද?

- (ඇ) නොඑසේ නම්, ඒ මන්ද?

3681/'13

12.

ගරු නිමල් විජේසිංහ මහතා,— පොල් සංවර්ධන හා ජනතා වතු සංවර්ධන අමාත්‍යතුමාගෙන් ඇසීමට,— (2)

- (අ) (i) සරුසාර පොල් ඉඩම් කට්ටි කර වෙන්දේසි කිරීම දේශීය පොල් නිෂ්පාදනය අඩුවීමට හා පොල් මිල වරින්වර ඉහළ යාමට හේතුවී ඇති බැවින් එම තත්ත්වය අවම කරලීම සඳහා ගෙන ඇති පියවර කවරේද;
- (ii) කුඩා පොල් වතු හිමියන් දිරි ගැන්වීම සඳහා ගෙන ඇති පියවර කවරේද;
- (iii) පොල් සහනාධාරය ලබා දෙන ක්‍රමවේදය කවරේද;
- (iv) අලුතින් පොල් වගාව ආරම්භ කරන කුඩා වතු හිමියන්ට ලබාදෙන සහන කවරේද;

යන්න එතුමා සඳහන් කරන්නෙහිද?

- (ආ) නොඑසේ නම්, ඒ මන්ද?

13.

ගරු අනුර දිසානායක මහතා, — විදුලිබල හා බලශක්ති අමාත්‍යතුමියගෙන් ඇසීමට, — (1)

- (අ) (i) 2012 වර්ෂයේදී විදුලි බිලට ඉන්ධන ගැලපුම් ගාස්තුවක් ඇතුළත් කර අය කරනු ලැබුවේද;
- (ii) එසේ නම්, එම ඉන්ධන ගැලපුම් ගාස්තුව පනවන ලද දිනය කවරේද;
- (iii) එම ඉන්ධන ගැලපුම් ගාස්තුව අයකිරීමට හේතු කවරේද;
- (iv) එම ඉන්ධන ගැලපුම් ගාස්තුව අය කරන ලද දිනයේ සිට එක් එක් මාසය වෙනුවෙන් විදුලිබල මණ්ඩලය ලැබූ ආදායම වෙන් වෙන් වශයෙන් කොපමණද;
- (v) ඉන්ධන ගැලපුම් ගාස්තුව තවමත් අය කරන්නේද;
- (vi) නොඑසේ නම්, එය අය කිරීම අවසන් කළ දිනය කවරේද;
- යන්න එතුමිය මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

3773/13

14.

ගරු විජිත බේරුගොඩ මහතා, — කෘෂිකර්ම අමාත්‍යතුමාගෙන් ඇසීමට, — (2)

- (අ) (i) 2005 වර්ෂයේ සිට මේ දක්වා කාලය තුළ ‘කෘෂි නිෂ්පාදනය සඳහා අගය එකතු කිරීම සහ සැපයුම් දාමය තුළ පසු අස්වනු හානිය අවම කිරීම තුළින් කෘෂි නිෂ්පාදන සඳහා අලෙවිය ප්‍රවර්ධන කිරීම’ යන වැඩසටහනෙහි අරමුණ කවරේද;
- (ii) එම වැඩ සටහන යටතේ ඉටුකළ කාර්ය භාරය කවරේද;
- (iii) ඉන් ජනතාවට ලැබී ඇති සහනයන් කවරේද;
- යන්න එතුමා සඳහන් කරන්නෙහිද?
- (ආ) (i) කෘෂිකාර්මික සංවර්ධනය සහ උන්නතිය උදෙසා ජාතික විශ්වවිද්‍යාල වෙතින් ලබා ගෙන ඇති සේවාවන් හා දායකත්වයන් කවරේද;
- (ii) ‘S. 2KR 2010—2012’ වැඩසටහනින් අදහස් කරන්නේ කුමක්ද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

## යෝජනා පිළිබඳ දැනුම්දීම සහ දිනට නියමිත කටයුතු

\*1.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — ආනයන හා අපනයන (පාලන) පනත යටතේ නියෝග, — ආණ්ඩුක්‍රම ව්‍යවස්ථාවේ 44 (2) වැනි ව්‍යවස්ථාව සහ 1969 අංක 1 දරන ආනයන හා අපනයන (පාලන) පනතේ 4 වැනි වගන්තියේ (3) වැනි උපවගන්තිය සහ 14 වැනි වගන්තිය සමග කියවිය යුතු, එම පනතේ 20 වැනි වගන්තිය යටතේ ජනාධිපතිවරයා විසින් සාදන ලදුව, 2013 අගෝස්තු 01 දිනැති අංක 1821/40 දරන අති විශේෂ ගැසට් පත්‍රයේ පළ කරනු ලැබ, 2013.08.22 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)



\*2.

ආයෝජන ප්‍රවර්ධන අමාත්‍යතුමා,— ක්‍රමෝපාය සංවර්ධන ව්‍යාපෘති පනත යටතේ නිවේදනය,— සංශෝධිත 2008 අංක 14 දරන ක්‍රමෝපාය සංවර්ධන ව්‍යාපෘති පනතේ 3(4) වැනි වගන්තිය යටතේ ආයෝජන ප්‍රවර්ධන අමාත්‍යවරයා විසින් සාදන ලදුව, 2013 ජූලි 15 දිනැති අංක 1819/3 දරන අති විශේෂ ගැසට් පත්‍රයේ පළ කරනු ලැබ, 2013.08.21 දින ඉදිරිපත් කරන ලද නිවේදනය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

3.

පිලිප් ගුණවර්ධන ගුණානුස්මරණ සංගමය (සංස්ථාගත කිරීමේ) පනත් කෙටුම්පත — දෙවැනි වර කියවීම.

\*4.

විද්‍යාව හා තාක්ෂණය වැඩිදියුණු කිරීමේ (සංශෝධන) පනත් කෙටුම්පත — දෙවැනි වර කියවීම.

\*5.

පතල් හා ඛනිජ ද්‍රව්‍ය (සංශෝධන) පනත් කෙටුම්පත — දෙවැනි වර කියවීම.

\*6.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— ආනයන හා අපනයන (පාලන) පනත යටතේ නියෝග,— ආණ්ඩුක්‍රම ව්‍යවස්ථාවේ 44 (2) වැනි ව්‍යවස්ථාව සහ 1969 අංක 1 දරන ආනයන හා අපනයන (පාලන) පනතේ 4 වැනි වගන්තියේ (3) වැනි උපවගන්තිය සහ 14 වැනි වගන්තිය සමග කියවිය යුතු එකී පනතේ 20 වැනි වගන්තිය යටතේ ජනාධිපතිවරයා විසින් සාදන ලදුව, 2013 මාර්තු 01 දිනැති අංක 1799/15 දරන අති විශේෂ ගැසට් පත්‍රයේ පළ කරනු ලැබ, 2013.03.22 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*7.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

\*8.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)



\*9.

කම්කරු හා කම්කරු සබඳතා අමාත්‍යතුමා, — සේවක අර්ධසාධක අරමුදල පනත යටතේ නියෝග, — කලින් කල සංශෝධිත 1958 අංක 15 දරන සේවක අර්ධසාධක අරමුදල පනතේ 46 වැනි වගන්තිය යටතේ කම්කරු සහ කම්කරු සබඳතා අමාත්‍යවරයා විසින් සාදන ලදුව, 2013 මැයි 13 දිනැති අංක 1810/20 දරන අති විශේෂ ගැසට් පත්‍රයේ පළ කරනු ලැබ, 2013.06.21 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*10.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*11.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය, — විවාදය කල් තබන ලද ප්‍රශ්නය (2011 සැප්තැම්බර් 08), — “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.”

යනුවෙන් යෝජනා කරන ලදින්, ප්‍රශ්නය සභාහිමුව කරන ලදී.

\*12.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — වනසත්ව හා වෘක්ෂලතා ආරක්ෂක ආඥාපනත යටතේ නියමය, — (469 වැනි අධිකාරය වූ) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

13.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

14.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

15.

ද ඉන්ස්ටිටියුට් ඔෆ් සර්ටිෆයිඩ් පබ්ලික් එකවුන්ටන්ට්ස් (සංස්ථාගත කිරීමේ) පනත් කෙටුම්පත — සලකා බැලීම.

16.

අල් ජමියාතුල් හිභවසියා (සංස්ථාගත කිරීමේ) පනත් කෙටුම්පත — දෙවැනි වර කියවීම.

17.

මෙමුත්තියාල සේනානායක පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

**\* සලකුණෙන් හඳුන්වනු ලබන්නේ ආණ්ඩුවේ කටයුතු ය.**